


समतोल आहार



कृषि विज्ञान केंद्र

नवसारी कृषि युनिवर्सिटी
अठवा इार्म, सुरत - ३६५ ००७
फोन नं.०२७१-२७५५५५५

प्रकाशन नं. १२१/२०१८-२०१९

वर्ष : २०१८-२०१९

સમતોલ આહાર

પ્રો. ગીતા જે. ભીમાણી, વૈજ્ઞાનિક (ગૃહ વિજ્ઞાન)

ડૉ. જે. એચ. રાહોડ, વરિષ્ઠ વૈજ્ઞાનિક અને વડા, કે.વિ.કે. સુરત

આખા ધાન્ય અને કઠોળ

રોગોને થતા અટકાવવા માટે આખા ધાન્ય ઉપયોગી છે દુનિયામાં વપરાતા કુલ ધાન્ય પૈકી ૩૩ ટકા જેટલો હિસ્સો ઘઉંનો અને ૨૫ ટકા હિસ્સો ચોખાનો છે. મોટાભાગના વિકસિત દેશોમાં ધાન્ય ઉગાડવા પછી અનેક જાતની પ્રક્રિયાઓ કરીને જુદા જુદા સ્વરૂપે વેચવામાં આવે છે. પોલિશિંગ, ગરમી આપવી, ઉકાળવા, મમરા કે પોંચા બનાવવા, લોટ, મેંદો કે રવો બનાવવો વગેરે ધાન્ય પર કરાતી પ્રક્રિયાના ઉદાહરણ છે.

દરેક ધાન્યની રચના એકસરખી હોય છે. ધાન્યમાં આશરે ૮૦ ટકા હિસ્સામાં ગર્ભ હોય છે. અંદરનું અંકુર અને બહારનું પડ બાકીના ૨૦ ટકા હિસ્સાના ભાગીદાર છે. ચોખા સિવાયના બધા ધાન્યમાં રેસાનું પ્રમાણ સારું હોય છે. સરેરાશ ૧૦ થી ૧૫ ટકા પ્રોટીન દરેક ધાન્યમાં હોય છે. ધાન્યમાં રહેલ ટોકો-ટ્રાઈએનોલસ, લીગ્નાન, ફાઈટોઈન્ડ્રોજન, ફીનોલીક કંપાઉન્ડ અને ફાઈટીક એસિડ કેન્સર સામે રક્ષણ આપવાનું કોલેસ્ટેરોલ ઘટાડવાનું અગત્યનું કામ કરે છે.

જ્યારે ધાન્ય પર મિલમાં પ્રક્રિયા કરવામાં આવે છે, ત્યારે એમાંથી બહારનું પડ અને અંકુરને ગર્ભથી જુદા કરી નાખવામાં આવે છે. મિલમાં રેસા અને અન્ય ઉપયોગી તત્ત્વો આ અંકુર અને ધાન્યના બાહ્ય ફળમાં રહેલા હોય છે તેને ગર્ભમાં રહેલ સ્ટાર્ચથી અલગ કરી નાખીને પછી ગર્ભના ભાગનો લોટ બનાવવામાં આવે છે. ઘઉંમાંથી બનતો મેંદો આવી પ્રક્રિયાનું પરિણામ છે. જેને કારણે ઘઉંમાંથી બનતો મેંદો આવી પ્રક્રિયાનું પરિણામ છે. જેને ઘઉંના અતિ ઉપયોગી તત્ત્વો મેંદામાં મળતા નથી. આખા ધાન્ય પર જેટલી વધુ શુદ્ધીકરણની પ્રક્રિયા કરવામાં આવે એટલા વધુ પ્રમાણમાં પોષક તત્ત્વો નાશ પામે છે.

આખા ધાન્યમાં રહેલા કેટલાંક તત્ત્વો (દા.ત., રેસા, અમુક અન્ય કાર્બોહાઈડ્રેટ) આંતરડામાં પાચન રસોથી પચતા નથી. આ ન પચેલ કાર્બોહાઈડ્રેટ પર આંતરડામાં રહેલ બેક્ટેરિયા હુમલો કરે છે અને એમાંથી નાની શૃંખલા ધરાવતા ફેટિએસિડ ઉત્પન્ન થાય છે. એસિડેટ, બ્યુટાઈડેટ, પ્રોપીયોનેટ વગેરે આ પ્રકારના ફેટિ એસિડના ઉદાહરણ છે. જેનું વધુ પ્રમાણ પેટમાં ગેસની તકલીફ ઉભી કરે છે. અલબત્ત, થોડા પ્રમાણમાં આંતરડામાં ઉદ્ભવતાં નાની શૃંખલાના ફેટિએસિડ કોલેસ્ટેરોલ ઘટાડવામાં અગત્યનો ફાળો આપે છે.

ધાન્યમાં રહેલ અદ્રાવ્ય રેસા મુખ્યત્વે કબજિયાત અટકાવવામાં મદદરૂપ થાય છે, જ્યારે દ્રાવ્ય રેસા મુખ્યત્વે આંતરડામાંથી ગ્લુકોઝ અને ચરબી (કોલેસ્ટેરોલ) ને લોહીમાં જતાં અટકાવે છે અથવા ધીમે ધીમે લોહીમાં જવા દે છે. જેને કારણે લોહીની સુગમ (ડાયાબિટીસ) અને કોલેસ્ટેરોલ કાબુમાં રહે છે.

જવ જેવા નાના ધાન્યમાં કુલ રેસામાંથી ત્રીજા ભાગના રેસા દ્રાવ્ય હોય છે, જ્યારે ઘઉંમાં ખુબ ઓછા દ્રાવ્ય રેસા હોય છે અને ચોખામાં બિલકુલ દ્રાવ્ય રેસા હોતા નથી. રેસામાં રહેલ પેન્ટોઝ, મનોઝ અને ગ્લુકોઝને આધારે એની કેન્સર સામે રક્ષણ આપવાની ક્ષમતા નક્કી થાય છે. જે રેસામાં પેન્ટોઝનું પ્રમાણ વધારે હોય છે એ રેસા મળનું વજન વધારે છે. મેનોઝ અને ગ્લુકોઝ વધારે હોય એવા રેસા કેન્સર સામે મહત્તમ રક્ષણ આપે છે. મેનોઝ અદ્રાવ્ય રેસાનો ભાગ છે. કયા અનાજમાં કેટલા પ્રમાણમાં આ બધા દ્રવ્યો હોય છે એ અંગે હજી બધી વિગતો ઉપલબ્ધ નથી જેને કારણે કયું અનાજ રોગોથી બચાવવામાં સર્વશ્રેષ્ઠ છે એ કહેવું મુશ્કેલ છે. અલબત્ત, સામો, કોદરી, રાલકાંગ, જવ, રાગી વગેરે હલકા ધાન્ય સૌથી વધુ રેસા ધરાવે છે અને આરોગ્ય માટે કદાચ સૌથી વધુ ફાયદાકારક હોઈ શકે.

નિયમિત રીતે કઠોળ (શક્ય હોય તો ફણાગાવેલાં) ખાવાથી પણ ઘણા રોગોથી બચી શકાય છે. કઠોળ અને આખા ધાન્યમાં ટગલાબંધ એન્ટિઓક્સિડન્ટ, રેસા, મિનરલ્સ અને પ્રોટીન હોય છે. ધાન્ય સાથે કઠોળ ખાવાથી એનું પ્રોટીન વધુ અસરકારક રહે છે.

સોયાબિનમાં સૌથી વધુ પ્રોટીન હોય છે. આ ઉપરાંત, એમાં રહેલ આલ્ફા-લિનોલેનિક એસિડ અને ફાઈસ્ટોઈસ્ટ્રોજન હૃદયરોગ સામે રક્ષણ આપે છે.

કટોળ ફપગાવવાથી એમાં વિટામિન 'સી' વધે છે અને રાંધવાથી એનું વિટામિન 'સી' નાશ પામે છે (અથવા ઓછું થઈ જાય છે.) ઘઉં-ચોખાનાં બહારના પડ (શૂલું/ફૂફડી) કાઢી નાંખવાથી અને કઠોળમાંથી ફોતરાં વગરની દાળ બનાવવાથી બધાં જ મિનરલ્સ અને રેસાચુક્ત તત્ત્વો જતાં રહે છે. એટલે આહારને સ્વસ્થ રાખવા માટે કઠોળ ફણાગાવેલાં ખાવાં ચોખા હાથ છડના ખાવા, ઘઉંનું શૂલું લોટની સાથે જ ખાવું અને દાળ ફોતરાંવાળી ખાવી.

લીલી (પત્તાવાળી) ભાજુઓ અને શાક

જે લોકો તાજાં ફળો અને કાચાં શાકભાજી ખાય છે એ લોકોમાં કોઈ પણ રોગથી થતાં મૃત્યુનું પ્રમાણ અન્ય સામાન્ય લોકો કરતાં ૨૧ ટકા જેટલું ઓછું હોય છે. તાજાં ફળ અને કાચાં શાકભાજી ખાવાથી મુખ્યત્વે હૃદયરોગ અને પેટેલિસિસ તથા બ્રેઈન હેમરેજથી થતાં મૃત્યુનું પ્રમાણ નોંધપાત્ર રીતે ઘટે છે. જે ખોરાકમાં વિટામિન 'સી' અને 'બીટાકેરોટિન' (જેમાંથી વિટામિન 'એ' બને છે) વધારે હોય એ ખોરાક પૂરતા પ્રમાણમાં લેવામાં આવે તો મૃત્યુનું પ્રમાણ ૩૧ ટકા જેટલું ઘટે છે એવું તારણ અન્ય એક અભ્યાસમાં નીકળ્યું હતું.

જે દેશમાં શાકાહારી ખોરાકનું પ્રમાણ વધારે હોય છે ત્યાં હૃદયરોગ અને અન્ય કોઈ પણ બિનરોપી કારણથી થતાં મૃત્યુનું પ્રમાણ બીજા દેશો કરતાં ઓછું હોય છે. શાકભાજીમાં એવું કયું તત્ત્વ છે કે જે રોગો અને મૃત્યુમાંથી માણસને બચાવે છે એ હજી સુધી ચોક્કસપણે જણાયું નથી. એવું બની શકે કે એક કરતાં વધારે તત્ત્વો ભેગા મળીને આ અસર કરતાં હોય. વિટામિન 'સી', બીટા કેરોટિન, ફ્લેવોનોઈડ્સ, પોટેશિયમ અને રાસ (ફાઈબર) વગેરે કેટલાંક લાભદાયી તત્ત્વો ફળો અને શાકભાજીમાં પુષ્કળ પ્રમાણમાં મળે છે. આમાંથી કોઈક (અથવા બધાં) તત્ત્વો અને આ સિવાયના ન શોધાયેલાં ઘણાં અન્ય તત્ત્વો તંદુરસ્તી માટેના ફાયદા માટે જવાબદાર હોઈ શકે. કેન્સરની બીમારી અટકાવવા માટે પણ ફળો અને શાકભાજી ઉપયોગી સાબિત થયા છે. શાકભાજીમાં રહેલ વિટામિન 'સી' અને કેરોટિનોઈડ્સ એન્ટિ-ઓક્સિડન્ટ તત્ત્વો તરીકે કામ કરે છે. જે ખોરાકમાં એન્ટિ-ઓક્સિડન્ટ તત્ત્વો પૂરતો પ્રમાણમાં લેવામાં આવે તો એથેરોસ્ક્લેરોસિસની પ્રક્રિયા અટકી શકે છે અને પરિણામે હૃદયરોગ કે પેટેલિસિસ જેવી બીમારીમાંથી બચી શકાય છે.

ભાજીમાં રહેલ પોષક તત્ત્વોનો પૂરો લાભ લેવો હોય તો, (૧) લીલી ભાજીને પહેલાં ધુઓ અને પછી કાપો (૨) ભાજીના શક્ય એટલા મોટા ટુકડાં કાપો (૩) ભાજીને લાંબો સમય પાણીમાં પલાળી ન રાખો (૪) ભાજીને ઓછા પાણી અને ઓછા તાપે ફૂકરમાં રાંધો (૫) કાચી ખાવા માટે ભાજીને લાંબો સમય કાપીને રાખી ન મૂકો (૬) લાંબા સમય માટે સંઘરવા માટે ભાજીને ઠંડા વાતાવરણમાં રાખો.

ઘણાં ઘરોમાં તેલથી તરબોળ શાક ખાઈને એવું માનવામાં આવે છે કે પોતે સ્વાસ્થ્ય માટે જરૂરી ખોરાક લઈ લીધો. હકીકતમાં, કાચા સલાડ અને ભાજીઓ ખાવાથી મહત્તમ ફાયદો થાય છે. માટે માત્ર રાંધેલા શાક નહીં પરંતુ પાંદડાંવાળી ભાજીઓ અને કાચાં શાક (સલાડ) તેમજ તાજાં ફળો બધા એ રોજેરોજ (કુલ મળીને ૪૦૦-૫૦૦ ગ્રામ) ખાવા જરૂરી છે.

તાજાં ફળો અને સૂકા ફળો (ફ્રાયફ્રુટ)

ફળોમાં રહેલા ફ્લેવોનોઈડ્સ અને વિટામિન 'સી' જેવા એન્ટિ-ઓક્સિડન્ટ તત્ત્વો અને રેસા (ફાઈબર) માણસને રોગોથી બચાવવામાં અગત્યનો ફાળો આપે છે. લીગ્નીન, સેલ્યુલોઝ, હેમીસેલ્યુલોઝ, પેક્ટિન, ગમ્સ અને મ્યુસીલેજ વગેરે અનેક પ્રકારના રેસા બુદા બુદા કુદરતી આહારમાં હોય છે. બુદા બુદા અનેક પ્રાયોગિક અભ્યાસમાં રેસાનું મહત્ત્વ સાબિત થયું છે. રેસા વધુ લેવાથી વધુ કોલેસ્ટેરોલ પિત વાટે આંતરડામાં અને ત્યાંથી શરીર બહાર ફેંકાઈ જાય છે. ઓછું કોલેસ્ટેરોલ ખોરાકમાંથી લોહીમાં જાય છે અને લીવરમાં કોલેસ્ટેરોલ બનવાની પ્રક્રિયા ધીમી પડે છે. રેસાયુક્ત ખોરાકથી ખાવાનો સંતોષ વધે છે. ગ્લુકોઝનું નિયમન સુધરે છે અને લોહી ગંઠાવાની પ્રક્રિયા ઘટે છે.

રટ્ટોબેરી, રાસબેરી વગેરે ફળોમાં એલેજીક એસિડ નામનું એન્ટિ-ઓક્સિડન્ટ હોય છે જે કેન્સર સામે રક્ષણ આપે છે. કીસમીસની અંદર પ્રોપીયોનીક એસિડ નામનું તત્ત્વ હોય છે. જે ફુગ સામે કુદરતી રક્ષણ આપે છે. આ ઉપરાંત ટાર્ટરીક એસિડ નામનું કુદરતી કેન્સર વિરોધી રાસાયણ હોય છે. કીસમીસમાં રહેલ ઈન્યુલીન શરીરમાં આંતરડામાં વસતા કુદરતી બેક્ટેરિયાની વૃદ્ધિ માટે ઉપયોગી છે, જેને કારણે આંતરડાની રોગપ્રતિકારક શક્તિમાં વધારો થાય છે. સુકા અંજીરમાં દર સો ગ્રામે બાર ગ્રામ જેટલાં રેસા હોય છે. જેમાંથી નવ ગ્રામ અદ્રાવ્ય અને ત્રણ ગ્રામ દ્રાવ્ય રેસા હોય છે. જરદાળુમાં બીટાકેરોટિન, રેસા અને પોટેશિયમ પુષ્કળ પ્રમાણમાં હોય છે. ખજૂરમાં અને કાળી સૂકી દ્રાક્ષમાં લોહતત્ત્વનું પ્રમાણ ઘણું હોય છે જે લોહીની ફીકાશ દૂર કરવામાં મદદરૂપ થઈ શકે. કેરોટિન અને કેલ્શિયમ પણ ખજૂર એ કાળી દ્રાક્ષમાંથી સારા પ્રમાણમાં મળે છે. નિયમિતપણે કાળી સૂકી દ્રાક્ષ, ખજૂર, કાળા તલ વગેરે વસ્તુઓ ખોરાકમાં વાપરવામાં આવે તો આવી તકલીફ અને લોહીની ફીકાશ દૂર થઈ શકે છે.

તેલીભિયાં અને નટ્સ

તેલીભિયાં અને નટ્સ શક્તિનાં સ્ત્રોત છે. એમાંથી સારા પ્રમાણમાં કેલરી, ચરબી અને પ્રોટીન મળે છે. પરંતુ દરેક તેલીભિયાં અને નટ્સમાં ચરબી અને કેલરી પુષ્કળ પ્રમાણમાં મળતી હોવાથી વધુ વજન ધરાવતા અથવા હૃદયરોગ ડાયાબિટીસ કે હાઈબ્લડપ્રેશરના દર્દીઓએ એનો ઉપયોગ સંભાળપૂર્વક કરવો જોઈએ.

નાના બાળકો છૂટથી તલ ખાય એ એમના વધતા જતા શરીરને બધી જાતનું પોષણ આપવા માટે ખૂબ જરૂરી છે. સફેદ તલમાં દર સો ગ્રામે ૫૬૩ કિ. કેલરી શક્તિ મળે છે. સફેદ તલ એ કેલ્સિયમનો ભંડાર છે. ૧૦૦ ગ્રામ સફેદ તલમાં ૧૪૫૦ મિ.ગ્રા. (અને કાળા તલમાં ૩૦૦ મિ.ગ્રા.) કેલ્સિયમ આવે છે. (કેલ્સિયમની મોંઘામાં મોંઘી ટીકડીમાં માત્ર ૫૦૦ મિ.ગ્રા. જ કેલ્સિયમ હોય છે.)

જે રીતે સફેદ તલ એ કેલ્સિયમનો ભંડાર છે એ જ રીતે કાળા તલ (રામ તલ) એ લોહતત્વનો ખજાનો છે. સો ગ્રામ કાળા તલમાં આશરે ૫૭ મિ.ગ્રા. (અને સફેદ તલમાં ૯ મિ.ગ્રા.) લોહતત્વ આવે છે, જે લોહતત્વની એક કેપ્સ્યુલ બરાબર ગણી શકાય. આ ઉપરાંત કાળા તલમાં સો ગ્રામ દશ ગ્રામ જેટલો રેસા આવે છે જે પાચન માટે ઉપયોગી સાબિત થાય છે. લોહતત્વની ઉણપ ધરાવનાર વ્યક્તિ રોજ મુખવાસમાં કે ચીકી સ્વરૂપે કાળા તલ ખાય તો એને ઘણો ફાયદો કરે છે. કાળા તલમાં પ્રોટીનનું પ્રમાણ પણ વધારે છે. દર સો ગ્રામે ૨૩ ગ્રામ જેટલું પ્રોટીન મળે છે. ટુંકમાં, લોહીની ફીકાશ ઘટાડવા માટે કાળા તલ અને હાડકાંની મજબુતાઈ વધારવા માટે સફેદ તલ ઉપયોગી છે. તલની ચરબીમાં સંતૃપ્ત ચરબીનું પ્રમાણ સિંગ, કપાસિયાં કરતાં ઓછું હોવાથી થોડા પ્રમાણમાં આ તલ મોટી ઉંમરની વ્યક્તિઓ પણ નિયમિત ખાઈ શકે છે. તલનું તેલ કાઢી લીધા પછી મળતું કચરિયું ખૂબ ઉપયોગી છે.

ઘણાં તેલીભિયાં અને નટ્સમાં હૃદયને ફાયદાકારક વિટામિન 'ઈ' હોય છે. સ્વાસ્થ્યની દૃષ્ટિએ અખરોટ, બદામ અને પિસ્તા ઉપયોગી નટ્સ (સૂકો મેવો)નાં ઉદાહરણ છે. સૂકો મેવો ન ખાઈ શકતા લોકો માટે સોયાબીન, સિંગ અને તલ પણ એટલો જ ફાયદો કરી શકે. કાબુ અને કોપરું ખાવાથી ચરબી અને કોલેસ્ટેરોલ વધવાની શક્યતા સૌથી વધારે રહે છે. આ બધા ખોરાક ઘણી વધુ ચરબી ધરાવે છે. એટલે એનો બેફામ ઉપયોગ નુકસાનકારક સાબિત થઈ શકે, પરંતુ રોજ ફુલ ૨૦-૨૫ ગ્રામ જેટલાં બદામ-અખરોટ-પિસ્તા અથવા તલ-સિંગ-સોયાબિનનો વપરાશ કરવાથી શરીરને ફાયદો થઈ શકે. જેમનું વજન વધતું હોય એવા લોકોને આવા નટ્સ ખાવામાં વિશેષ કાળજીની જરૂર રહે છે. સો ગ્રામ નટ્સમાંથી ફુલ આઠ થી દશ ઈ ચોપડેલી પાતળી ગુજરાતી રોટલી જેટલી અથવા ત્રણ - ચાર ઈ ચોપડેલ મોણવાળી ભાખરી જેટલી શક્તિ (કેલરી) બલભે છે. એટલે રોજ કેલરી ગણી ગણીને ખાનાર લોકો માટે નટ્સ એ આકર્ષક ખોરાક નથી જ.

નટ્સની સ્વાસ્થ્ય પર થતી અસરો અંગે ફુલ ૮૬૦૧૬ સ્ત્રીઓ પર ચૌદ વર્ષ સુધી થયેલ અભ્યાસમાં એવું તારણ નીકળ્યું હતું કે જે સ્ત્રીઓ દર અઠવાડિયે ૧૫૦ ગ્રામથી વધુ નટ્સ ખાય છે એમને હૃદયરોગ થવાની શક્યતા મહિને ૩૦ ગ્રામથી ઓછા નટ્સ ખાનાર સ્ત્રીઓ કરતાં નોંધપાત્ર પ્રમાણમાં વનસ્પતિજન્ય કેરોટીન, મેગ્નેશિયમ, વિટામિન 'ઈ', રેસા, કોપર, ફોલિક એસિડ અથવા પોટેશિયમને કારણે આવી ફાયદાકારક અસરો થઈ શકે એવું ઘણાં વૈજ્ઞાનિકોનું માનવું છે.

તેલ-ઘી

વિશ્વના રોગોનો ઇતિહાસ બતાવે છે કે ખોરાકમાં ચરબીનું પ્રમાણ વધવાથી હૃદયરોગ, કેન્સર, જાડાપણું હાઈબ્લડપ્રેશર વગેરે રોગોનું પ્રમાણ ઘણું વધી જાય છે. સ્થુળ કાયા ધરાવતા લોકોએ વજન ઘટાડવું હોય તો ખોરાકની કેલરી કરતાં ચરબી ઘટાડવા પર વધુ ધ્યાન આપવું જોઈએ. તાજેતરમાં થયેલા ઘણા અભ્યાસોથી જણાયું છે કે ખોરાકનું ફુલ કેલરી કરતાં, ખોરાકની ફુલ ચરબીને આધારે માણસની સ્થુળતા અને શરીરની ચરબીનું પ્રમાણ નક્કી થાય છે.

ખોરાકમાંથી ચરબી ઘટાડવા, મોણ નાંખ્યા વગરની અને ઈ-તેલ ચોપડ્યા વગરની રોટલી કે રોટલા વાપરવા, શાક-દાળને તેલમાં સાંતળવાને બદલે પહેલાં કુકરમાં બાફીને પછી હળવો વઘાર કરવો. ફરસાણ તરીકે મૂઠિયા, ઢોકળાં, ઈડલી, હાંડવો વગેરે વસ્તુઓ ઈ-તેલ નાંખ્યા વગર વાપરવી. રોટલીના લોટમાં થૂલું રહેવા દેવું (એમાં રેસાનું પ્રમાણ ઘણું વધારે હોય છે) અને ચોખા હાથે છડેલા (પોલિશ વગરના) વાપરવા. ઈ-તેલ બિરિયાની કે ફાઈડ રાઈસને બદલે સાદા ભાત કે વઘાર્યા વગરનો વેજુટેબલ પુલાવ કે ફોતરાંવાળી દાળ) ખાવાનો આગ્રહ રાખવો. ખાખરા ઈ-તેલ વગરના જ બનાવવા અને ચોપડવા વગર ખાવા. કડક પ્રતીની અવેજીમાં ખાખરો અને સેવની અવેજીમાં ચણાના લોટનો ખાખરો વાપરને ભેળ બનાવી શકાય. દરેક માણસે સ્વસ્થ રહેવું હોય તો રોજના ખોરાકમાં ૨૦-૨૫ ગ્રામથી વધુ ચરબી (ઘી, તેલ, માખણ, મલાઈ વગેરે) ન આવે એની ખાસ કાળજી રાખવી જોઈએ. જે લોકોને હૃદયરોગ થયો હોય એ લોકોએ ખૂબ ઓછું, વઘાર પૂરતું જ (રોજનું ૧૫-૨૦ ગ્રામથી ઓછું) સરસિયું, રાયડાનું કે સોયાબીન તેલ વાપરવું જોઈએ. કોપરેલ તેલ, ઘી, વનસ્પતિ (ડાલડા) ઘી, પામોલિવ અને કપાસિયા તેલ અન્ય તેલો કરતાં વધુ નુકસાન કરતે છે, જેનો વપરાશ સંપૂર્ણ બંધ કરી દેવો જોઈએ.